

## रे थांब जरा आषाढघना

---

कृती (१) [PAGE 18]

कृती (१) | Q 1.1 | Page 18

कारणे शोधा.

कवी आषाढघनाला थांबायला सांगतात, कारण \_\_\_\_\_

**Solution:** कवी आषाढघनाला थांबायला सांगतात; कारण आषाढघनाच्या कृपेने निर्माण झालेले निसर्गसौंदर्य त्याच्यासोबत कवींना डोळे भरून पाहायचे आहे.

कृती (१) | Q 1.2 | Page 18

कारणे शोधा.

कवीने आषाढघनाला घडीभर उघडण्यास सांगितले, कारण \_\_\_\_\_

**Solution:** कवींनी आषाढघनाला घडीभर उघडण्यास सांगितले; कारण आकाशातून नवीन कोवळी हळदीच्या रंगांची उन्हे धरतीवर यावीत.

कृती (१) | Q 2.1 | Page 18

खालील वर्णनासाठी कवितेत आलेले शब्द लिहा.

शेतातील हिरवीगार पिके- \_\_\_\_\_

**Solution:** शेतातील हिरवीगार पिके - कोमल पाचूंची शेते

कृती (१) | Q 2.2 | Page 18

खालील वर्णनासाठी कवितेत आलेले शब्द लिहा.

पोवळ्यांसारखी लाल कणीदार माती- \_\_\_\_\_

**Solution:** पोवळ्यांसारखी लाल कणीदार माती - प्रवाळ माती

कृती (१) | Q 2.3 | Page 18

खालील वर्णनासाठी कवितेत आलेले शब्द लिहा.

वेळूंच्या बेटांचे वर्णन करणारा शब्द- \_\_\_\_\_

**Solution:** वेळूंच्या बेटांचे वर्णन करणारा शब्द - इंद्रनीळ

कृती (१) | Q 2.4 | Page 18

खालील वर्णनासाठी कवितेत आलेले शब्द लिहा.

फुलपाखरांच्या पंखांवरील रत्नासारखे तेज दर्शवणारा शब्द- \_\_\_\_\_

**Solution:** फुलपाखरांच्या पंखांवरील रत्नासारखे तेज दर्शवणारा शब्द - रत्नकळा

**कृती (१) | Q 3.1 | Page 18**

एका शब्दात उत्तर लिहा.

रोमांचित होणारी-

**Solution:** रोमांचित होणारी-थरारक

**कृती (१) | Q 3.2 | Page 18**

एका शब्दात उत्तर लिहा.

नव्याने फुलणारी-

**Solution:** नव्याने फुलणारी-नवे फुलले

**कृती (१) | Q 3.3 | Page 18**

एका शब्दात उत्तर लिहा.

लाजणाऱ्या-

**Solution:** लाजणाऱ्या-लाजिरवाणे

**कृती (१) | Q 4.1 | Page 18**

कृती करा.

कवीने आषाढघनाला करायला सांगितलेली काम

**Solution:** (१) जरासा थांबून तुझी करुणा पाहा.

(२) तुझ्या पाऊलखुणा पाहा.

(३) थोडीशी उघडीप करून गगन मोकळे कर.

(४) सूर्याचे घर खुले कर.

**कृती (१) | Q 4.2 | Page 18**

कृती करा.

आषाढघन घडीभर थांबल्यावर घडणाऱ्या गोष्टी

**Solution:** (१) ऊन धरतीवर येत आहे.

(२) कणीस पौष्टिक दुधाने भरते आहे.

(३) फुलांचा देठ अलवार मधाने भरला आहे.

(४) पक्ष्यांच्या गळ्यातील गोड गाण्याने गवतपात्यांवर शहारा आला आहे.

**कृती (२) [PAGE 19]**

**कृती (२) | Q 1 | Page 19**

**जोड्या लावा.**

‘अ’ गट	‘ब’ गट
(१) काळोखाची पीत आंसवे	(अ) पाऊस उघडला तर पाण्यातील चंद्रबिंब पाहात
(२) पालवीत उमलतां काजवे	(आ) ओलसर वातावरणातील मिट्ट काळोखाचे दुःख अनुभवत
(३) करूं दे मज हितगूज त्यांसवे	(इ) वृक्षपालवीत उघडमीट करत चमकणाऱ्या काजव्यासोबत
(४) निरखीत जळांतिल विधुवदना	(ई) मला गुजगोष्टी करू द

**Solution:**

‘अ’ गट	‘ब’ गट
(१) काळोखाची पीत आंसवे -	(आ) ओलसर वातावरणातील मिट्ट काळोखाचे दुःख अनुभवत
(२) पालवीत उमलतां काजवे -	(इ) वृक्षपालवीत उघडमीट करत चमकणाऱ्या काजव्यासोबत
(३) करूं दे मज हितगूज त्यांसवे -	(ई) मला गुजगोष्टी करू द
(४) निरखीत जळांतिल विधुवदना -	(अ) पाऊस उघडला तर पाण्यातील चंद्रबिंब पाहात

**कृती (३) [PAGE 19]**

**कृती (३) | Q 1 | Page 19**

**खालील ओळींचा अर्थलिहा.**

कणस भरूं दे जिवस दुधानें  
देठ फुलांचा अरळ मधानें

कंठ खगांचा मधु गानानें  
आणीत शहारा तृणपर्णा

**Solution:** पाऊस थांबल्यावर जराशी उघडीप होऊन कोवळे ऊन जेव्हा धरतीवर येईल, तेव्हा पौष्टिक दुधाने भरलेले कणीस दिसते. फुलांचा देठ अलवार मधाने भरलेला असतो. पक्ष्यांच्या गळ्यातली गोड किलबिल - स्वर ऐकून गवताच्या पात्यांच्या अंगावर शहारा फुललेला दिसतो.

**कृती (४) [PAGE 19]**

**कृती (४) | Q 1 | Page 19**

**काव्यसौंदर्य.**

आश्लेषांच्या तुषारस्नानीं  
भिउन पिसोळीं थव्याथव्यांनीं  
रत्नकळा उधळित माध्यान्हीं  
न्हाणोत इंद्रवर्णांत वना, या ओळींतील काव्यसौंदर्य स्पष्ट करा.

**Solution:** कवी बा. भ. बोरकर यांनी 'रे थांब जरा आषाढघना' या कवितेमध्ये आषाढ महिन्यात धरतीवर पडणाऱ्या पावसामुळे निसर्गसृष्टीत झालेले सौंदर्यमय बदल नादमय व ओघवत्या शब्दकळेत चित्रित केले आहेत. वरील ओळींमध्ये भिरभिरणाऱ्या फुलपाखरांच्या थव्याचे वर्णन केले आहे.

आषाढातील पाऊस थोडासा थांबल्यावर खाली येणाऱ्या कोवळ्या उन्हाचे सृष्टी लख्ख झाली. आश्लेषा या पावसाळी नक्षत्रातील पाऊस पडताना त्यांच्या टपटपणाऱ्या थेंबांची आंघोळ फुलपाखरांना होत आहे. त्या थेंबाना भिऊन फुलपाखरे थव्याथव्यांनी भिरभिरत फुलांवरून रुंजी घालत आहेत. माध्यान्ही म्हणजेच भर दुपारी आपल्या रंगीबेरंगी पंखाची रत्ने प्रभाव उधळित त्याच्या निळ्या रंगात सान्या रानाला जणू भिजवीत उडत आहेत.

फुलपाखरांचे अतिशय प्रत्ययकारी चित्र डोळ्यांसमोर उभे राहिल, असे ओघवते वर्णन उपरोक्त ओळीत कवींनी शब्दलाघवाने केले आहे. पिसोळी' या ग्रामीण शब्दांने फुलपाखरांचा इवला भिरभिरणारा देह डोळे दिपवणारा ठरला आहे.

**कृती (५) [PAGE 19]**

**कृती (५) | Q 1 | Page 19**

**रसग्रहण.**

खालील ओळींचे रसग्रहण करा.

रे थांब जरा आषाढघना  
बघुं दे दिठि भरुन तुझी करुणा

कोमल पाचूंचीं हीं शेते  
प्रवाळमातीमधलीं औते  
इंद्रनीळ वेळूंचीं बेटें  
या तुझ्याच पदविन्यासखुणा  
रोमांचित ही गंध-केतकी  
फुटे फुलीं ही सोनचंपकी  
लाजुन या जाईच्या लेकी  
तुज चोरुन बघती पुन्हापुन्

**Solution: आशयसौंदर्य :** कवी बा. भ. बोरकर यांच्या 'रे थांब जरा आषाढघना' या निसर्ग कवितेतील या उपरोक्त ओळी आहेत. आषाढ महिन्यात धुवाधार पाऊस पडतो आणि सृष्टीसौंदर्य फुलून येते. या नयनरम्य दृश्याचे वर्णन करताना कवी आषाढमेघाला थोडेसे थांबून हा सौंदर्यसोहळा पाहण्याची विनवणी करीत आहेत.

**काव्यसौंदर्य :** आकाशात आषाढमेघ दाटून आले आहेत. त्या आषाढमेघाला उद्देशून कवी म्हणतात - हे आषाढमेघा, जरासा थांब आणि तुझ्या कृपेने नटलेले निसर्गसौंदर्य मला तुझ्यासोबत डोळे भरून पाहू दे. कोमल नाजूक पाचूंच्या रंगाची ही हिरवीगार शेते, पोवळ्याच्या लाल रंगाच्या मातीत चालणारे नांगर, ही इंद्रनील रत्नांच्या प्रभेसारखी बांबूची बेटे या सर्व तुझ्याच पाऊलखुणा आहेत. तुझ्या आगमनाने रोमांचित झालेली सुवासिक केतकी, नुकतीच उमललेली सोनचाण्याची कळी आणि जाईच्या लाजऱ्या मुली, तुला पुन्हा पुन्हा चोरून बघत आहेत. अशी ही तू निर्माण केलेली किमया पाहा.

**भाषा वैशिष्ट्ये :** उपरोक्त पंक्तीमध्ये कवींनी संस्कृतप्रचुर नादमय शब्दरचना केली आहे. आषाढाच्या आगमनाने भवतालची नटलेली सृष्टी नादमय शब्दकळेत रंगवलेली आहे. विशेष म्हणजे 'आषाढघन, केतकी, सोनचाण्याची कळी, जाईची फुले' यावर मानवी भावनांचे आरोपण करून कवींनी

**अंत :** करणाला भिडणारे सौंदर्य प्रत्ययकारी रितीने मांडले आहे. निसर्ग आणि मानव यांतील सजीव अतूट नाते लालित्यपूर्ण शब्दांत चित्रित केले आहे. 'लाजणान्या जाई नि रोमांचित होणारी केतकी' यातला हृदय भावनावेग रसिकांच्या मनाला भिडतो. नादानुकूल गेय शब्दकळेमुळे या ओळी ओठांवर रेंगाळतात.

**कृती (६) [PAGE 19]**

**कृती (६) | Q 1 | Page 19**

**अभिव्यक्ती.**

आषाढातील पावसाचा तुम्ही घेतलेला एखादा अनुभव शब्दबद्ध करा.

**Solution:** आषाढाच्या पहिल्या दिवशी कवी कुलगुरू 'कालिदास जयंतीला' मी माझ्या गावी होतो. त्या दिवशी सकाळी सकाळी मी एकटाच गावाबाहेरच्या टेकडीवर फिरायला गेलो होतो. 'शिवानी टेकडी' ही खूप निसर्गरम्य आहे. माथ्यावर दाट झाडी आहे. मी झाडाखाली बसून आकाश न्याहाळत होतो. अचानक चोहोबाजूंनी काळ्या ढगांची फौज आकाशात गोळा झाली. आभाळाची निळाई दाट जांभळ्या रंगात झाकोळून गेली, झोंबणारे गार वारे चोहोकडून अंगावर आले नि टपटप टपटप टपोर थेंब बरसू लागले. मी छत्री नेली नव्हती, त्यामुळे यथेच्छ सचैल भिजायचे मी ठरवले. आषाढ मेघांचे तुषार झेलत मी मस्तपैकी निथळत होतो. झाडांच्या फांदया घुसळत जणू झाडे झिम्मा खेळत होती. घरट्यांतले पक्षी पंखावर थेंबाचे मोती घेऊन चिडीचूप होते. पावसाची सतार डोंगरावर गुंजत होती नि आषाढमेघ मल्हार राग गात होते. मी डोळ्यांत ते अनोखे दृश्य साठवत आत्मिक आनंद घेत होता. सडींचा तंबोरा लागला होता. मला वाटले मीपण त्या वृक्षराजीतले एक झाड आहे आणि मला आषाढमेघाचे फळ फुटले आहे. सारा आसमंत ओल्या समाधीत बुडून गेला आहे.

**कृती (६) | Q 2 | Page 19**

**अभिव्यक्ती.**

‘आषाढघनाचे आगमन झाले नाही तर...’ या विषयावर निबंध लिहा.

**Solution: आषाढघनाचे आगमन झाले नाही तर?**

मध्यंतरी कोरोनाने अक्षरशः हैदोस घातला होता. जगातली सर्व कुटुंबे आपापल्या घरात कोंडून पडली होती. माणसाच्या गेल्या दहा हजार वर्षांच्या इतिहासात पहिल्यांदाच घडले हे. निसर्गाने माणसाला शिक्षाच द्यायला सुरुवात केली नसेल ना? गेली दहा हजार वर्षे माणूस स्वार्थासाठी निसर्गाचा ओरबाडतो आहे. पर्यावरण उद्ध्वस्त करीत आहे. त्याचा बदला तर नाही ना हा? आणखी काय काय घडणार आहे कोण जाणे! सध्याचाच ताप पाहा आधी. तापमानाचा पारा ४०°ला स्पर्श करीत आहे. आता पाऊस येईल तेव्हाच गारवा. त्यातच पाऊस या वर्षी उशिरा आला तर? अरे देवा! पण तो आलाच नाही तर? आषाढघनाचे दर्शनच घडले नाही तर?

परवाच बा. भ. बोरकर यांची कविता वाचत होतो. वाचता वाचता हरखून गेलो होतो. या पावसाळ्यात जायचेच, असा आमच्या घरात बेत आखला जात होता. गावी जायला मिळाले, तर आषाढघनाने नटलेले निसर्गसौंदर्य डोळे भरून पाहता येईल. कोमल, नाजूक पाचूच्या रांगांची हिरवीगार शेते, पोवळ्याच्या रंगाची लाल माती, रत्नांच्या प्रभेसारखी बांबूची बेटे, सौनचाफा, केतकी, जाईजुई यांचे आषाढी स्पर्शाने प्रफुल्लित झालेले सौंदर्य अनुभवायला मिळेल, हे खरे आहे. पण पाऊसच नसेल तर?

आषाढ महिना हा धुवाधार पावसाचा महिना. गडगडाटासह धो धो कोसळणाऱ्या पावसाचा महिना. कधी कधी हे आषाढघन रौद्ररूप धारण करतात. गावेच्या गावे जलमय होतात. डोंगरकडे कोसळतात. घरे बुडतात. गटारे ओसंडून वाहतात. सांडपाण्याची, मलमूत्राची सर्व घाण रस्तोरस्ती

पसरते. घराघरात घुसते. मुकी जनावरे बिचारी वाहन जातात. हे सर्व परिणाम किरकोळ वाटावेत, अशी भीषण संकटे समोर उभी ठाकतात. दैनंदिन जीवन कोलमडून पडते. रोगराईचे तांडव सुरू होते. पाऊस नसेल, तर हे सर्व टळेल, यात शंकाच नाही.

मात्र, पाण्याशिवाय जीवन नाही. आणि माणूस हा तर करामती प्राणी आहे. तो पाणी मिळवण्याचे मार्ग शोधू लागेल. समुद्राचे पाणी वापरण्याजोगे करण्याचे कारखाने सुरू होतील. त्यामुळे प्यायला पाणी मिळेल. काही प्रमाणात शेती होईल. पण हे जेवढ्यास तेवढेच असेल. सर्वत्र पाऊस पडत आहे. रान हिरवेगार झाले आहे. फळाफुलांनी झाडे लगडली आहेत, अशी दृश्ये कधीच आणि कुठेही दिसणार नाही. बा. भ. बोरकरांच्या कवितेतील रमणीय दृश्य हे कल्पनारम्य चित्रपटातील फॅन्टसीसारखे असेल फक्त.

समुद्रातून पाणी मिळवण्याचा उपाय तसा खूप महागडा असेल. त्यातून सर्व मानवजातीच्या सर्व गरजा भागवता येणे अशक्य होईल. उपासमार मोठ्या प्रमाणात होईल. दंगली घडतील. लुटालुटीचे प्रकार सुरू होतील. थोडकीच माणसे शिल्लक राहिली, तर ती जगूच शकणार नाहीत. इतर प्राणी त्यांना जगू देणार नाहीत. माणूस फक्त स्वतःसाठी पाणी मिळवील. पण उरलेल्या प्राणिसृष्टीचे काय? ही प्राणिसृष्टी माणसांवर चाल करून येईल. वरवर वाटते तितके जीवन सोपे नसेल. माणसांचे, प्राण्यांचे मृतदेह सर्वत्र दिसू लागतील. त्यातून कल्पनातीत रोगांची निर्मिती होईल. एकूण काय? ती सर्वनाशाकडची वाटचाल असेल.

पाऊस नसेल, तर वीजही नसेल. एका रात्रीत सर्व कारखाने थंडगार पडतील. पाणी नसल्यामुळे शेती नसेल. फळबागाईत नसेल. नेहमीच्या अन्नधान्यासाठी माणूस समुद्रातून पाणी काढील, इथपर्यंत ठीक आहे. पण अन्य अनेक पिके घेणे महाप्रचंड कठीण होईल. या परिस्थितीतून अल्प माणसांकडे काही अधिक्या गोष्टी असतील. बाकी प्रचंड समुदाय दारिद्र्यात खितपत राहिल. त्यातून प्रचंड अराजकता माजेल. याची भाषण चित्रे रंगवण्याची गरजच नाही. अल्पकाळातच जीवसृष्टी नष्ट होईल. उरेल फक्त रखरखीत, रणरणते वाळवंट. सूर्यमालिकेतील कोणत्याच ग्रहावर जीवसृष्टी अशीच नष्ट झाली नसेल ना?

नको, नको ते प्रश्न आणि त्या दृश्यांची ती वर्णने! एकच चिरकालिक सत्य आहे. ते म्हणजे पाऊस हवा, आषाढघन बरसायला हवाच!